

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 35 од Законот за тутун, производи од тутун и сродни производи (*) („Службен весник на Република Северна Македонија“ бр.98/19, 27/20 и 56/21), министерот за земјоделство, шумарство и водостопанство донесе

ПРАВИЛНИК ЗА ИЗМЕНУВАЊЕ НА ПРАВИЛНИКОТ ЗА МЕРИЛА И МЕТОДИ ЗА КВАЛИТАТИВНА И КВАНТИТАТИВНА ПРОЦЕНА НА ТУТУНОТ

Член 1

Во Правилникот за мерила и методи за квалитативна и квантитативна процена на тутунот („Службен весник на Република Северна Македонија“ бр.221/20 и 239/21), Прилозите 1 и 2 се заменуваат со нови Прилози 1 и 2 кои се составен дел на овој правилник.

Член 2

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 29-8450/2

8 ноември 2021 година
Скопје

Министер за земјоделство,
шумарство и водостопанство,
Arjanit Hoxha, d.v.

**МЕРИЛА ЗА КВАЛИТАТИВНА ПРОЦЕНА НА НЕОБРАБОТЕНИОТ ТУТУН ВО ЛИСТ НА
ОРИЕНТАЛСКИТЕ АРОМАТИЧНИ ТИПОВИ ТУТУН:
ПРИЛЕП, ЈАКА, ЏЕБЕЛ И БАСМАК**

КЛАСА I-I

Квалитативни показатели	Особини на листовите
Инсерција (берба):	Врв, подврв и ковалама.
Големина (должина) на листовите:	Должина на листовите до 14 см.
Боја:	Златножолта, портокалова, светлоцрвена, изедначена и сјајна.
Ткаеница на листот:	Многу нежна, фина, мрсна и еластична со танко еластично ребро.
Содржајност:	Содржајни.
Миризливост:	Пријатна и интензивна миризливост.
Мани и оштетувања на листот:	Не треба да има никакви мани и оштетувања.

КЛАСА I-II

Квалитативни показатели	Особини на листовите
Инсерција (берба):	Вистински средни листови, горни средни листови. Ковалама, подврв и врв.
Големина (должина) на листовите:	Вистински средни до 18 см, горни средни листови и ковалама до 16 см, подврв и врв до 14 см.
Боја :	Вистински средни, горни средни листови со жолта, портокалова, светло-црвена, сјајна и изедначена. Ковалама, подврв и врв со златножолта, портокалова, црвенкаста и изедначена.
Ткаеница на листот:	Нежна и еластична.
Содржајност:	Содржајни.
Миризливост:	Изразито миризливи.
Мани и оштетувања на листот:	За вистински средни листови и горни средни листови може да има механички оштетувања до 10% и оштетувања од болести и штетници до 5%. За другите инсерции во оваа класа може да има механички оштетувања до 15% и до 10% повреди од басара, болести и штетници. Тутунот не треба да има туѓи мириси и мувла.

КЛАСА I-III

Квалитативни показатели	Особини на листовите
Инсерција (берба):	Подбир, натподбир, долни средни листови, вистински средни, горни средни листови, ковалама, подврв и врв.
Големина (должина) на листовите:	Подбир и натподбир до 16 см, долни средни и вистински средни листови до 20 см, горни средни листови до 18 см, ковалама до 16 см и подврв и врв до 14 см.
Боја:	Подбир и натподбир со светло жолта боја. Долни средни листови со светло-жолта, жолта, портокалова, црвеникава, светло-црвена, изедначена и сјајна до не многу сјајна, вклучувајќи и блага зеленкавост на листовите во нијанси. Вистински и горни средни листови со жолта, портокалова, црвеникава, помалку изедначена и сјајна, со блага зеленкавост на листовите. Ковалама, подврв и врв со потемна црвена и портокалова, неизедначена, без сјај, вклучувајќи и зеленкавост на листовите.
Ткаеница на листот:	Подбир, натподбир и долни средни листови, средно нежни и еластични. Вистински средни, горни средни, ковалама, подврв и врв помалку нежни, погруби, пополни и помалку еластични.
Содржајност:	Подбир и натподбир и долни средни листови, содржајни. Сите останати инсерции од оваа класа помалку содржајни.
Миризливост:	Подбир и натподбир и долни средни листови со мала пријатна миризливост. Сите останати инсерции од оваа класа со помала миризливост.
Мани и оштетувања на листот:	За подбир без мани и оштетувања, за натподбир може да има мани и оштетувања до 10%, за долни средни листови може да има мани и оштетувања до 20%. За останатите инсерции може да има механички оштетувања, оштетувања од болести и штетници и басара до 30%. Тютунот не треба да има туѓи мириси и мувла.

**МЕРИЛА ЗА КВАЛИТАТИВНА ПРОЦЕНА НА НЕОБРАБОТЕНИОТ ТУТУН ВО ЛИСТ НА
ОРИЕНТАЛСКИТЕ ДОПОЛНИТЕЛНИ ТУТУНИ:
ПРИЛЕП, ЈАКА, ЏЕБЕЛ И БАСМАК**

КЛАСА II-I

Квалитативни показатели	Особини на листовите
Инсерција (берба):	Подбир, натподбир, долни средни, вистински средни, горни средни листови, ковалама, подврв и врв.
Големина (должина) на листовите :	Над 20 см.
Боја:	Сите бои вклучувајќи темно црвена, зелена, кафена и темно кафена.
Ткаеница на листот:	Листови со сите својства на ткаеница (полна, груба, кожеста и празна).
Содржајност:	Сите степени на содржајност.
Миризливост:	Неизразена миризливост.
Мани и оштетувања на листот:	Може да има мани и оштетувања до 60%. Тутунот да е без туѓи мириси и без мувла.